

# مخطوطات کی تحقیق و ایڈیشنگ کے بنادی اصول پروفیسر احمد رضا حبیب\*

مخطوطات کی تحقیق، تصحیح و تدوین اسلامی علوم میں تحقیقی منجع کا ایک نہایت اہم اور ناگزیر جزء ہے، شاید اسی احساس کی وجہ سے مغرب میں اسلامی تہذیب و ثقافت کے سنجیدہ مطالعہ کا آغاز ہوا تو اسلامی تراث علم میں ممتاز اور اہم کتابوں کے متون کی اشاعت کی طرف خصوصی توجہ مبذول کی گئی اور مستشرقین محققین میں سے متعدد فضلاء نے نہایت اہم مخطوطات جدید اسلوب کے مطابق تحقیق، تدوین، تصحیح کے بعد فہارس اور اشاریوں سے آراستہ کر کے شائع کئے، یہ ایک منطقی عمل تھا، صدیوں پر محیط اسلامی فکری میراث کے تحقیقی مطالعہ کے لئے ان مخفی خزینوں کا سہل الاستعمال اور ثقہ شکل میں منظر عام پر آنا ضروری ہے۔ مستشرقین کے تحقیقی کام کا یہ حصہ شاید سب سے گراں قدر، وقیع، موثر اور رحمان آفرین کہا جاسکتا ہے، ان میں سے کچھ ذی وقار نام معن بہیں مثال ذکر کرنے میں کچھ مضاائقہ نہیں کہ اعلیٰ سے تحقیق مخطوطات کے فن کی اہمیت ذہن نشین کرنے میں مدد ملی گی۔

E.J.W گب میوریل سیریز کے انتشارات اس سلسلے میں خصوصی اہمیت رکھتے

ہیں، کچھ نام یہ ہیں:

نمبر شمار	نام	تحقیق مخطوطات کے کام کی مثال / مثالیں
۱-	M.J.deGoeje	المسعودی کی کتاب التبیہ والاشراف اور البلاذری کی فتوح البلدان
۲-	D.S.Margoliouth	یاقوت الروی کی مجم الادباء ارشاد الاریب یاقوت الروی کی مجم البلدان
۳-	G.Flugel	حاجی خلیفہ کی کشف الطعون اور ابن الندیم کی کتاب الفهرست
۴-	Fr.I.Lichtenstادر	ابن حبیب کی کتاب الحجر
۵-	E.Blochet	فضل اللہ رشید الدین کی جامع التواریخ
۶-	R.A. Nicholson	مولانا جلال الدین روی کی مشتوی
۷-	George Makdisi	ابن قدامہ کی تحریم النظر فی کتب اہل الكلام اور ابن عقیل کی کتاب الجدل اور کتاب الفنون

شرق، بالخصوص عرب دنیا میں تراث علمی کو محقق شکل میں شائع کرنے کا نہایت خوش آئند رجحان کافی حد تک مستشرقین کے اس Initiative کا مرہون منت ہے۔ سارے کام کا احاطہ مشکل ہے مگر احمد محمد شاکر، عبد السلام ہارون، صلاح الدین المجندر، احسان عباس، عبد الفتاح ابو غده، ابراہیم الایباری جیسے موقر نام مثال کے طور پر پیش کئے جاسکتے ہیں جن کی تحقیق کی بدولت نہایت بیش قیمت مخطوطات جدید نجیب پر مرتب و مددون ہو کر سامنے آئے، اگرچہ اب نوآبادیاتی ترجیحات میں تبدیلی کے باعث مغرب میں یہ تحریک ماند پڑ گئی ہے۔ مستشرقین کی ختنی پود میں عربی زبان میں گہری استعداد کے حصول کی طرف نسبتاً کم توجہ، تحقیق مخطوطات کے محنت طلب کام کو مقامی محققوں پر چھوڑ کر خود تجزیاتی مطالعہ کے "مقدس و افضل علمی وظیفہ" پر اپنی بیش قیمت صلاحیتیں مرکوز کرنے کی ذہنیت، مغرب میں عربی کتب کی طباعت کے ہو شر با اخراجات اور بالعموم عرب و اسلامی دنیا سے شائع ہونے والے نئے نئے

ایڈیشنوں کے تسلی بخش معیار کے باعث بھی جدید مستشرقین بہت کم اس فن کی طرف متوجہ ہو رہے ہیں۔

بہر حال کہنا یہ مقصود تھا کہ اسلامی علمی میراث اطراف عالم میں مختلف لاہبریوں، متاحف، ذاتی کتب خانوں اور درسگاہوں میں منتشر ہے، جہاں محفوظ مخطوطات کی تعداد لاکھوں سے متجاوز ہے، ابھی تک اس کا عشرہ عشرہ بھی قابل اعتماد و استناد اور ہل الاستعمال ایڈیشنوں کی شکل میں منظر عام پر نہیں آیا، بلاشبہ اسلامی تہذیب و ثقافت کے متعدد اور متعدد گوشوں اور پہلوؤں کے بارے میں ہمارا مطالعہ تاقص اور تنازع کے اعتبار سے اکثر و پیشہ صرف عبوری، ہمکمل اور بسا اوقات گراہ کی رہے گا، اگر کوئی یہ سمجھے کہ صدیوں پر محیط اسلامی تمدن و معاشرت کی تاریخی تصوری مختلف ادوار کے ممتاز مورخین کی عمومی تواریخ (General Histories) کرنے لگا تو سوائچے عمریوں کی چھان پچک سے اپنے ہمکمل خدوخال کے ساتھ ممکن حد تک صحیح شکل میں پیش کی جاسکتی ہے۔

سیاسی حوالوں و وقائع کی ترتیب تو شاید ایک حد تک ممکن ہو لیکن علمی، فکری، معاشرتی، ادبی، معاشی و اقتصادی رہنمائی اور مختلف ادوار میں انسانی زندگی کے اطوار کا تطور، ترقی، انحطاط، سقوط و تغیر نو، علمی کشش ٹھنڈے کے مرکز اور محوروں کی متفقی کی کیفیت کا محققہ حد تک صحیح اندازہ تو اس مخصوص دور میں لکھی جانے والی مختلف فنون (با مخصوص طبقات، رحلات اور سوائچی لغات) پر محیط تالیفات سے کیا جاسکتا ہے اور یہ عمل ممکن ہو سکتا ہے، یہ سی مفکرہ ہو سکتی ہے، اگر کتب حوالہ اس طرح مرتب شکل میں موجود ہوں کہ ان میں کسی محقق کو ٹھیک اپنے مطلوبہ مواد پر انگلی رکھنے کے لئے کسی وقت کا سامنا نہ کرنا پڑے، اس لحاظ سے دیکھا جائے تو مسلم محققین کے شانوں پر ذمہ داری کا ایک کوہ گراں ہے جس سے چہہہ برآ ہونے کے لئے دینی و علمی جوش و جذبہ اور پچے علمی استقلال کے ساتھ مسلسل سرگرمی ہی منزل کے راستے پر لے جاسکتی ہے۔ (۱)

مسلمان علماء و ادباء اور مفکرین نے مختلف علوم و فنون میں پیش بہا تصنیف و

تایفہ مخطوطات کی شکل میں یادگار چھوڑی ہیں۔ عصر حاضر میں علوم کی حرمت انگیز ترقی کے باوجود صدیوں قبل کے مخطوطات کی اہمیت اپنی جگہ مسلم ہے۔ وہ انسان کے علمی ورثے کا ایک بے بہا خزانہ ہیں۔ قدر دانان علم نے اس علمی ورثے کی حفاظت کے لئے ہر دور میں اپنی کوششیں جاری رکھیں بلکہ اب تو ان مخطوطات کی اہمیت کے پیش نظر انہیں اصل صورت میں یا فوٹو کاپی یا ماسیکر فلم کے ذریعہ ان کا ریکارڈ رکھتے ہوئے عرب ممالک کی جامعات کئی کئی جدلوں پر مشتمل ”فہارس مخطوطات“ شائع کر رہی ہیں اور پھر ترقی طور پر ان مخطوطات پر ایک فل اور پی ایچ ڈی سٹل کی تحقیق کر کے انہیں دنیا کے سامنے پیش کیا جا رہا ہے۔

مسلمان محققین اور طباعی اور اروں کی باہمی کوششوں سے بہت سے مخطوطات زیور طبع سے آراستہ ہو چکے ہیں تاہم ایک بہت بڑا ذخیرہ ابھی تک زیور طبع سے آراستہ ہو کر منظر عام پر نہیں آسکا ہے۔ جامعات میں مخطوطات کی تحقیق کی اہمیت کا اندازہ اس بات سے بھی لگایا جاسکتا ہے کہ کئی مغربی جامعات میں علوم اسلامیہ و عربی زبان و ادب میں اعلیٰ تحقیقی اسناد کے لئے یہ شرط رکھی گئی ہے کہ امیدوار موضوع سے متعلق کوئی مخطوط بھی اپنے تحقیقی کام کے ایک لازمی حصہ کے طور پر ایڈٹ کرے۔

زیر نظر مضمون میں مخطوط کے متعلق ضروری معلومات اور اس پر تحقیق کے بنیادی اصول و ضوابط مختلف عنوانات کے تحت بیان کئے گئے ہیں۔

### مخطوطہ کا مفہوم:

مخطوط عربی زبان کا لفظ ہے جس کا مادہ خط ہے۔ لغوی طور پر اس سے مراد کسی بھی مادی شے پر ہاتھ سے لکھا ہوا تحریری نمونہ ہے۔ اصطلاحی طور پر مخطوط کا لفظ قلمی کتابوں کے لئے استعمال ہوتا ہے اور اس کا اطلاق معمولی اور شاہکار دونوں قسم کے مخطوطات پر ہوتا ہے۔ (۲) عالم اسلام میں قلمی کتابوں کے لئے مخطوط کی اصطلاح بالکل جدید ہے۔ مخطوط کے لکھنے والے کو خطاط اور اس کی تحریر کو خطاطی کہتے ہیں۔ مخطوط کی اصطلاح اس وقت دنیا یے عرب، افریقیائی ممالک، ترکی اور جنوبی آسیا میں مروج ہے۔ ایران، افغانستان اور وسطی ایشیائی

ممالک میں اس کے بجائے نسخہ خطی کی اصطلاح رائج ہے۔ ایران میں اس سے پہلے دست نویں کی اصطلاح رائج تھی۔ جنوبی ایشیا میں اس کے لئے قلمی یا خطی کتاب اور قلمی نسخہ وغیرہ کے مخصوص الفاظ بھی مستعمل رہے ہیں۔ دراصل ان ساری اصطلاحوں کا اطلاق طباعت کے آغاز کے بعد مطبوعہ کے مقابلے میں ہاتھ سے لکھی ہوئی کتابوں پر ہوتا ہے۔

مخطوط عربی زبان کا لفظ ہے۔ (۳) خط کے معنی لبی کیفر، زمین پر پتلا رستہ، لکھا ہوا۔ (۴) نشان لگانا یا بالکلم لکھنا۔ (۵) تحریر و کتابت کرنا ہیں۔ (۶) اس سے مخطوط، (۷) بنا یعنی لکھوں والا یا خط دار (۸) خطاط کتاب یا تحریر کرنے والے کو کہتے ہیں نسخہ خطی، کتاب خطی، کتاب مخطوط (۹) یا مخطوطہ (۱۰) سے مراد وہ کتاب ہے جو قلم کے ذریعے ہاتھ سے لکھی گئی ہو، انگریزی زبان میں Scribe کا لفظ لکھنے والے کاتب یا ناشی (۱۱) کے لئے اور Script تحریر کے لئے رائج ہے، اسی سے لفظ مینو اسکرپٹ (Manuscript) بنا یعنی انسانی تحریر جو مخطوط کے معنی میں رائج ہے، مولوی عبدالحق نے Manuscript کے معنی "مسودہ، مبیضہ، قلمی نسخہ، دستاویز" (۱۲) بیان کئے ہیں، قلم سے تحریر قلمی نسخہ ہے لیکن مسودہ اور مبیضہ میں فرق ہے، اسی طرح دستاویز انگریزی لفظ Document کا ترجمہ ہے۔

مسودہ کو فارسی میں "نوشتہ" کہا جاتا ہے، یعنی "وہ تحریر جو پہلے سرسری طور پر لکھی جائے۔ (۱۳) تاکہ دوسری دفعہ خوبی اور صفائی سے لکھی جائے، گویا پہلی تحریر جس کو صاف نہیں کیا گیا مسودہ اور صاف کی ہوئی تحریر مبیضہ کہلاتی ہے۔ (۱۴) یہ مبیضہ ہی مخطوطہ ہے، صاف کی ہوئی تحریر اگر دستخط، فرمان یا حکم کی صورت میں ہے تو اسے دستاویز کہا جاتا ہے۔

علم کتب خانہ کی فہریج اصطلاحات میں بھی Manuscript کا ترجمہ مخطوط ہی کیا گیا ہے لیکن فی زمانہ ہاتھ سے تحریر کرنے کے بجائے چونکہ ناپ پر اصل نسخہ تیار کرنے کا بھی رواج ہو گیا ہے اس لئے محمود احسن مخطوط کی تعریف اس طرح کرتے ہیں:

اصل نسخہ جو ہاتھ سے لکھا گیا یا ناپ سے تیار کیا گیا ہو۔ (۱۵) مخطوط کے زمرے میں آئے گا۔

لیکن میکائل گورس (Michael Gorman) کی تعریف تفصیلی ہے، انہوں نے:

اتھ کی تحریر، تا اپ شدہ تحریر، پھر اور مٹی کی تختیوں پر کندہ تحریر۔ (۱۲) کو  
بھی مخطوطہ لکھا ہے، تاہم پھر اور مٹی کی تختیوں پر کندہ تحریر یا سکون اور  
ظرف پر کندہ تصویر تحریر کا آثار فوادر میں شمار کیا جاتا ہے۔

اس بحث کی روشنی میں یہ کہا جاسکتا ہے کہ قلم کے ذریعے ہاتھ سے خوش خط لکھا ہوا  
میہدہ مخطوطہ ہے، اگر اس کی نقل قلم سے کی گئی تو وہ بھی مخطوطہ ہو گا۔ لیکن مشین طریقوں مثلاً  
فوٹو یا قلم کے ذریعے عکس لیا گیا ہو تو اسے عکسی مخطوطہ کہا جائے گا۔ (۱۷)

ابتدائی اسلام میں مخطوطہ کیلئے مسودہ کی اصطلاح بھی منظر عام پر آئی جس کا مادہ  
سود بمعنی سیاہ ہے۔ چونکہ یہ کتابیں سیاہ روشنائی سے لکھی جاتی تھیں اس لئے یہ مسودہ کہلانی میں  
اور ان کے لکھنے والے کو مسودہ کہا گیا۔ اسلامی ادب میں کتابی صورت میں مخطوطات کے علاوہ  
دستی تحریروں کو بالعموم دستاویزات کے نام سے یاد کیا جاتا ہے ڈاکٹر ایم سلطانہ لکھتی ہیں کہ  
اگر کسی کتاب یا رپورٹ کا متن غیر مرتب شکل میں دستی تحریر ہو یا تا اپ شدہ شکل میں ہو تو آج  
کل اسے اصطلاحاً ”سودہ“ کہتے ہیں۔ (۱۸)

انگریزی زبان میں مخطوطہ کی مقابل اصطلاح (Manuscript) ہے جو دراصل  
لاطینی لفظ (Manuscriptus) سے ماخوذ ہے۔ یہ لا طینی الاصل لفظ Manu اور Scriptus  
دولفظوں کا مرکب ہے جن کے معنی علی الترتیب ہاتھ (Hand) اور لکھا ہوا (to write) کے  
ہیں۔ ابتدائیں یہ لفظ دو یونانی الفاظ کی صورت میں چلتا رہا لیکن وقت گزرنے کے ساتھ ساتھ  
یہ دونوں الفاظ ایک لفظ کی صورت اختیار کر گئے۔ تاریخی طور پر یہ لفظ طباعت کی ایجاد کے بعد  
فلسفی کتب اور مسودات کے لئے استعمال ہوا تھا۔ لاطینی لفظ پر میں اس کا وجود پندرہ ہویں صدی  
عیسوی سے ملنے لگتا ہے۔ انگریزی لغات میں اس لفظ کے معنی ہاتھ کی تحریر مصنف کی مطبوعہ کتاب  
کی اصل یا نقل، اصل تا اپ شدہ مسودہ، ہاتھ سے لکھی ہوئی قدیم کتاب یا دستاویر وغیرہ جو  
کوئی ملک میں طباعت کے عمومی رواج ہے پہلے کی تحریر ہو یا مصنف کی قدیم کتاب کی تحریر

شدہ نقل ہو۔

### مخطوط نویسی کا ارتقاء:

یوں تو مخطوط نویسی کا آغاز اس وقت سے ہوا جب انسان لکھنے پڑھنے سے آشنا ہوا، مگر اسلام کو یہ امتیاز حاصل ہے کہ علمی ترقی و تدوین کا آغاز قرآن مجید کی جمع تدوین اور تصحیف کے ساتھ ہوا۔ اسی کے دیر سایہ عهد پہ عہد علوم اسلامی اور ادب کا وسیع ذخیرہ مدون ہوا۔ مسلمان جہاں پہنچے مساجد اور ان کے ساتھ مدارس و مکتبات قائم کئے اور ہر محراب و منبر میں تحقیق، تدوین، تصنیف و تالیف کا سلسلہ شروع ہوا جو گردش ایام اور ناساعد حالات کے باوجود عہد طباعت تک جاری رہا۔ (۱۹) اس طرح بہت قلیل عرصہ میں تفسیر، حدیث، فقہ، کلام و منطق، نحو و ضرف، تاریخ، شعر و ادب اور دیگر علوم کا بہت بڑا ذخیرہ تحریری طور پر وجود میں آیا۔ مکہ، مدینہ، کوفہ، بصرہ اور بغداد علمی مرکز بنے البتہ امت اسلامیہ جب سیاسی امتری اور امنی و فوجی عدم استحکام کا شکار ہوئی تو علمی ترقی کو بھی زوال آیا اور علم کے مرکز غیر آباد، علماء بے لس اور کتب خانے بیرونی محلہ آوروں کا نشانہ بنے۔

جو غیر مسلم قومیں مسلمانوں پر غالب آئیں اور انہوں نے مسلمان حکومتوں اور علاقوں کو قبضہ کیا انہوں نے مسلمانوں کی دوسری املاک کو اتنا نقصان نہیں پہنچایا جتنا ان کے کتب خانوں کو پہنچایا۔ انہوں نے کتابوں کو انسان سے بھی زیادہ اہم سمجھا۔ آبادیوں کا قتل عام بعد میں کیا پہلے اسلامی کتب خانے لوئے اور ان میں موجود ہزاروں قسمی مخطوطات کو جو مختلف علوم و فنون پر مشتمل تھے جلایا یا دریا بردا کیا۔ وہ جانتے تھے کہ مسلمانوں کو نقصان پہنچانے کا سب سے موثر طریقہ یہی ہے کہ انہیں ان کی علمی اور رشافتی میراث سے محروم کر دیا جائے۔ پہلی نسل نے علم اور فن کے میدان میں جو گراں قدر کام کیا ہے وہ آنے والی نسل تک نہ پہنچے۔

مغربی استعمار کے دور میں ہمارا بیشتر علمی سرمایہ یورپ کے کتب خانوں میں منتقل ہو گیا جناحیہ علامہ محمد اقبال "جب اعلیٰ تعلیم کے لئے یورپ تشریف لے گئے اور اپنے علمی و رشافتی

یورپ کی لائبریریوں میں سجاد یکھا تو فرمایا:

حکومت کا کیا روتا کہ وہ اک عارضی شے تھی  
نہیں دنیا کے آئین مسلم سے کوئی چارہ  
وہ علم کے موئی کتابیں اپنے آباء کی  
جو دیکھیں ان کو یورپ میں تو دل ہوتا ہے سیپاہ

بلاشبہ اہل یورپ نے ان علمی مأخذ کو محفوظ کیا بلکہ ان کی ایڈینگ اور طبع و نشر کر کے  
ان کا احیاء بھی کیا، ممکن ہے یہ عمل ان کی علمی دوستی کا نتیجہ ہو مگر یہ بھی ممکن ہے کہ اس کے پس  
پردہ یہ مقاصد ہوں کہ مسلمانوں کا رابطہ اپنے مااضی سے منقطع ہو جائے، وہ اپنے آباء و اجداد  
کی میراث سے دور رہیں اور ان کے حصول کے لئے انہیں اہل یورپ کا دست گھر ہونا پڑے  
نیز منتخب مخطوطوں کو Edit کر کے مسلمانوں پر اپنی علمی برتری کا اظہار بھی کریں۔ (۲۰)

### تحقیق مخطوطہ کے مراحل اور بنیادی اصول:

تحقیق کیا ہے؟ ذہین آدمی غور و فکر کا عادی ہوتا ہے، زندگی کے عام مسائل سے  
متعلق عموماً اور جن مسائل سے اسے دلچسپی ہوتی ہے ان سے متعلق خصوصاً وہ سوچتا رہتا ہے یا  
سوچتے پر مجبور ہوتا ہے، وہ فطرہ ارتقی پسند ہے اور اپنے حالات کو بدلا یا بہتر بنانا چاہتا ہے،  
اس لئے اس کے دماغ میں نئے پہلو اور شکوک اس کے سامنے آتے ہیں، وہ ان مسائل کو حل  
کرنا یا شکوک کو دور کرنا یا یقین سے بدلتا چاہتا ہے، یہیں سے تحقیق کی ابتداء ہوتی ہے، منظم  
دماغ مسائل کو حل کرنے میں خوشی محسوس کرتا ہے اور اس وقت تک کوشش کرتا رہتا ہے، جب  
تک کہ وہ کسی نتیجہ پر نہ پہنچ جائے، اس کے لئے مشتبہ بات ایک جاندار سوال یعنی تلاش بن  
جاتی ہے اور جذبہ، تحقیق اسے مدعا کی جستجو پر آمادہ کرتا ہے تاکہ ہم اور غیر معین بات واضح اور  
محکم ہو جائے۔ (۲۱) موجودہ سائنسی دور میں انسان ہر بات کا بدیکی کا ثبوت بھی چاہتا ہے  
اوّل تحقیق یہ ثبوت ہمیا کرتی ہے، اسی لئے گرافور نے تحقیق کی تعریف کے سلسلے میں کہا ہے کہ  
اس کی ابتداء کسی مسئلے سے ہوتی ہے، پھر وہ مוואجع کرتی ہے، اس کا تقدیمی تجزیہ کرتی ہے اور

صحیح شہادت کی بنا پر کسی نتیجہ پر پہنچتی ہے۔ (۲۲)

وبستر کے لفظ میں تحقیق (Research) کے یہ معنی بتائے گئے ہیں: محتاط یا سرگرم تلاش، گھری جستجو۔ انہاک کے ساتھ جستجو یا چھان سیر حاصل تفتیش یا جستجو، جس کا مقصد حقائق کا اکشاف اور ان کی صحیح تادلیل اور پھر نئے حقائق کے اکشاف کی روشنی میں متاثر، نظریات یا قوانین پر نظر ثانی کرنا یا اسے یا نظر ثانی کئے ہوئے نتائج کا عملی استعمال وغیرہ، پھر کسی شخصیت یا مضمون یا اسی قبل کی کسی دوسری چیز سے متعلق مخصوص چھان میں جس کے ذریعہ چھان میں کرنے والا اپنا اکشاف پیش کرے۔ (۲۳)

آکسفورد ڈاکٹری نے تحقیق کے یہ معنی لئے ہیں:

کسی مخصوص چیز یا شخص سے متعلق گھری یا محتاط تلاش کا عمل، کسی حقیقت کے اکشاف کی غرض سے محتاط غور و فکر یا کسی مضمون کے مطالعہ کے ذریعے تلاش یا چھان میں، ناقدانہ یا سائبنسی سلسلہ تلاش، کسی مضمون کی چھان میں یا مطالعہ، دوسری بار یا بار بار کی تلاش۔ (۲۴)

تحقیق حقائق کی تلاش ہے اس لئے آئند کے قول کے مطابق ہر قسم کی تفتیش یا چھان میں کو جو بنیادی ذرائع سے کی گئی ہو، تحقیق کہا جاسکتا ہے۔ (۲۵)

لیکن محض مواد جمع کر لینا یا اسے ترتیب دے دینا تحقیق نہیں ہے، اسی طرح کسی حقیقت کا پتہ لگالینا تحقیق نہیں ہے، بلکہ اس کے اثرات کا کھوچ لگانا ضروری ہے، کیونکہ تحقیق نشوونما کا مظہر ہے اور اس کا حاصل ارتقاء ہے۔ (۲۶) شکا گو یونیورسٹی کے ایک سابق چانسلر R.M Hutchins نے صحیح کہا تھا کہ ایسی تحقیق کے لئے جس کا مقصد صرف مواد جمع کرنا ہے، یونیورسٹی میں کوئی جگہ نہیں ہے وہ تحقیق جو تجزیی مواد جمع اور استعمال کر کے ہو اور جس کے ذریعہ اصولوں کی نشوونما، وسعت اور بہتری ہو، یونیورسٹی کی بہترین سرگرمیوں میں داخل ہے اور اس میں یونیورسٹی کے تمام اساتذہ کو مشغول رہنا چاہئے۔ (۲۷)

ان مختلف جامع تریخوں کی روشنی میں کہا جاسکتا ہے کہ تحقیق، مقصد (۱) نامعلوم

حقائق کی تلاش اور (۲) معلوم حقائق کی توسعی یا ان کی خامیوں کی تصحیح ہے، ان دونوں کا نتیجہ حدود علم کی توسعی ہے اور حدود مسلم کی توسعی انسانی ترقی کا باعث ہے، اسی لئے کیلی کی رائے میں تحقیق سب سے مشکل کام ہے جسے سماج نے دوسری تمام سرگرمیوں سے میز کیا ہے اور جس میں صرف چند لوگ مشغول رہتے ہیں۔ وہ کسی نئے اکشاف کو جنگ میں مارے جانے یا مذہب کے لئے زندگی وقف کر دینے پر ترجیح دیتے ہیں۔ (۲۸)

### مخطوطات کی تحقیق و تدوین متن (Editing) کا مقصد:

تحقیق و تدوین متن کا مقصد اس کے علاوہ اور کچھ نہیں کہ دستیاب شدہ "متن" کو اصول تحقیق و تقدیم کے مطابق جانچ کر ہم اس طرح ترتیب دیں جو مصنف کے نشا کے عین مطابق ہو اور اس کی روح متن کا ترجمان ہو، اور اس کی عبارت میں خفیف سے خفیف تفصیل کا امکان باقی نہ رہے۔

تدوین و ترتیب متن دراصل "تحقیق" ہی کا ایک حصہ ہے، لیکن دونوں کے حدود کار میں خاصاً فرق ہے اور دونوں کے دائرہ کار الگ الگ ہیں، کوئی ضروری نہیں کہ ایک اچھا تحقیق ایک ماہر دون بھی ثابت ہو، یعنی اگر وہ تحقیق کے میدان میں بہتر طریقے سے حالات و واقعات اور ذائقی مشاہدات کی روشنی میں کوئی تحقیقی کام انجام دے سکتا ہے تو بہتر طریقے سے کسی کتاب کی تدوین بھی کر سکتا ہو؟

اگر ایک شخص صحیح طریقے سے حقائق کا کھوج لگانے، مناسب انداز سے واقعات کو ترتیب دینے اور خالص منطقی ڈھنک سے نتائج لکانے کی صلاحیت رکھتا ہے، تو اس سے یہ لازم نہیں آتا ہے وہ متن کو بھی پورے آداب کے ساتھ مرتب کر سکتا ہے، اس سے اس کی تحقیقی صلاحیت پر حرف بھی نہیں آتا، تحقیقی کام کرنے والے کے لئے یہ لازم نہیں کہ وہ ترتیب متن پر بھی اسی طرح و سترس رکھتا ہو، البتہ تدوین کا کام کرنے والے کے لئے یہ ضروری ہے، کہ اس کو آداب تحقیق سے بھی اسی فدر

واثقیت ہوا اور لگاؤ بھی ہو، اس کے بغیر، مددین کے تقاضوں کو پورا نہیں کیا جاسکتا۔

مددین متن میں قلمی نسخوں اور مخطوطوں کو ایک خاص اصول کے تحت ترتیب دیا جاتا ہے جس کے لئے خاصی جانکاری کی ضرورت پڑتی ہے۔

آج سے چند صد یوں پہلے جب طباعت کا بھی رواج نہ ہوا تھا اور تحریری نقوش صرف ہاتھ کی نگارشات پر موقوف تھیں تو کسی تحریر کی ایک سے زیادہ کاپی کرنا نہایت ہی مشکل مسئلہ تھا جبکہ آج انہائی سہل اور آسان ہے، ہے، حقیقت یہ ہے کہ انسان نے بتدریج ترقی کی منزلیں طے کیں، اگر اس کی حالت زندگی ماضی کے وہندے نقوش سے یکسرنا آشنا ہوتی تو یہ جو آج سامنے تبرکات کے باعث حسین و جیل اور پر رونق ہے، کھنڈر نظر آتی، ہندوستان کی تاریخی، معاشرتی، تہذیبی اور اخلاقی زندگیوں میں مسلمان سلاطین اور حکمرانوں کے آئین و آداب اور فنون لطیفہ نے جتنے زیادہ گہرے نقوش چھوڑے ہیں، حق یہ ہے کہ آج کے ہندوستان کی ساری ترقیوں کا منبع اور سرچشمہ یہی باقیات الصالحات ہیں، ان ہی خطوط اور اس اطیر پر قدم زن ہو کر ہمارے ملک اور یہاں کے باشندوں نے اتنی ساری ترقیاں کیں اور مختلف النوع ترقیوں کے لئے شاہراہیں مقین کیں، یہاں کی گذشتہ ہزار سال تاریخ و ثقافت کا آئینہ دار وہی علمی ذخیرے اور علوم و فنون کی کتابیں ہیں جو ان زمانوں میں لکھی گئیں اور جن کے قلمی نسخے بستکرداں ہزاروں کی تعداد میں آج بھی موجود ہیں، ان قلمی مخطوطات کا بڑا حصہ آج بھی مددین و ترتیب کا محتاج ہے۔

محقریہ کہ تحقیق کے اس شعبے میں کتب خانوں میں محفوظ قلمی نسخے مدرین و ترتیب دیجے جاتے ہیں تاکہ ان میں دفن شدہ مختلف علمی خزانوں سے ہم فیض یاب ہو سکیں۔

### مخطوطات کی قسمیں:

قلمی نسخہ یا متن کتاب کو عام طور پر تین درجوں میں تقسیم کیا جاتا ہے، جو مندرجہ ذیل ہیں:

- مصنف کے ہاتھ کا لکھا ہوا نسخہ یا اس کا دستخط کردہ یا اصلاح یافتہ۔
- اس کی زندگی کے بعد کے نئے جو اس کے نسخوں سے نقل کئے گئے ہوں۔
- مذکورہ دونوں قسم کے نسخوں کے نقوص کی تقسیم۔

مدون کتاب یعنی ریسرچ اسکالر کے نزدیک تیر انہی زیادہ تر پریشانیوں کا سبب بنتا ہے، تحقیق و تصحیح متن کے دوران جو قسمیں اور پریشانیاں پیش آتی ہیں، اسی تیرے نئے کے دوران آتی ہیں، یہ نئے چونکہ نقل در نقل کی منزلوں سے گزر کر آتا ہے، اور مختلف کاتبوں کے ہاتھوں مختلف زمانوں میں لکھا جاتا ہے، اس لئے اس میں غلطیوں کے امکانات زیادہ ہوتے ہیں، برخلاف اس کے پہلے اور دوسرے قسم کے نسخوں کی تدوین میں محقق متن کے لئے زیادہ پریشانیاں نہیں ہوتیں، کیونکہ اس میں غلطیاں نسبتاً کم ہوتی ہیں، پھر یہ کہ اس کا تعلق براہ راست مصنف کے نسخہ یا اس کی نقل سے ہوتا ہے، یہاں یہ بات ذہن نشیں رہتی چاہئے کہ مصنف کے نسخہ (مصنف کے ہاتھ کا لکھا نسخہ، اس کا دستخط کردہ یا اصلاح یافتہ) کی موجودگی میں کوئی دوسرا نسخہ قابلِ ثوثق نہ ہوگا، وہی نسخہ بنیادی نسخہ بنایا جائے گا اور متن کی صحت کا ضامن ہوگا۔ (۲۹)

### مخطوطات و مطبوعات کی تحقیق کے جدا جد اصول:

واضح ہو کہ مخطوطات اور مطبوعات کی تدوین کے اصول مختلف ہوتے ہیں، جن زبانوں میں کتابیں ناپ میں چھاپی جاتی ہیں، وہاں دونوں کا طریق کار بہت مختلف ہوتا ہے۔ ناپ میں کپوزر حروف کو جوڑتا ہے جس میں غلطی کی گنجائش کم رہتی ہے۔ کتابت کا معاملہ بالکل مختلف ہے، وہاں مصنف اور قاری کے بیچ ایک اور شخص کے قلم کی کار فرمائی (خاد فرمائی) مخل ہوتی ہے۔ مطبوعات کے مختلف ایڈیشن ایک دوسرے پر مبنی ہوتے ہیں۔ جس قلمی یا مطبوعہ نئے سے بعد کی نقل تیار کی جائے اسے انگریزی میں Exemplar (ماخذی نسخہ) کہتے ہیں۔ مصنف کے ہاتھ کے لکھے ہوئے نیز اس کے ہاتھ کے ناپ کے ہوئے نئے کو Autograph (دستخطی نسخہ) کہتے ہیں۔ جو صاف نسخہ تیار کر کے طباعت کے

لئے دیا جاتا ہے اسے Copy Text کہتے ہیں۔ قلمی نسخے کا ماخذی نسخہ اور آخری الذکر کے بھی اوپر کا ماخذی نسخہ بہت کچھ مختلف ہو سکتے ہیں جب کہ مطبوعہ ایڈیشنوں میں ایسا کم ہوتا ہے۔ کاترے نے لکھا ہے کہ تدوین متن کے عمل کو دو بڑے حصوں میں تقسیم کیا جاسکتا ہے۔

۱۔ مختلف متوں کی تنقید (Recension)، ۲۔ تصحیح (Emendation) یعنی جو کچھ تحریری شکل میں دستیاب ہے اس میں کچھ اگر صریحاً غلط ہے تو اس کی تصحیح، بعد میں کاترے نے بڑھا کر علمی تدوین کے چار مرحلے قرار دیئے۔

۱۔ Heuristics یعنی مختلف ماخذ سے مواد کی تلاش

۲۔ Recension یعنی مختلف شخصوں کی تنقید کر کے قابل اعتماد مخطوطات کا انتخاب۔

۳۔ Emendation یعنی مختلف مخطوطات، جہاں مصنف کے اصل لفظ کو فراہم نہیں کر سکتے۔ وہاں تصحیح کے ذریعے بازیافت۔

۴۔ Higher Criticism یعنی اعلیٰ تنقید۔ اس میں مصنف کے ماخذ وغیرہ کو دریافت کیا جاتا ہے۔

آخر الذکر تدوین متن کا جزو ہیں بلکہ عام ابدی تحقیق کے تحت آتی ہے، ہم اسے فی الحال نظر انداز کر سکتے ہیں۔ دوسری اور تیسری منزل بھی دراصل ایک ہی ہیں۔ شخصوں میں سے انتخاب کر کے متن تیار کرنے کے لئے تصحیح کا عمل دخل بھی ساتھ ساتھ چلے گا۔ اس سے بہتر یہ ہے کہ محض متن کی حد تک تین منزلیں قرار دی جائیں۔

۱۔ مواد تلاش کرنا۔

۲۔ مختلف شخصوں کے اندر اجات کا موازنہ (Collation)

۳۔ مختلف اندر اجات میں سے چن چن کر تنقیدی متن تیار کرنا۔ اگریزی میں اسے

(۳۰) Definitive Text یا Critical recension کہتے ہیں۔

### مخطوطہ کا انتخاب:

محقق اپنی تحقیق کے لئے ایسی کتاب کا انتخاب کرے جس کے موضوع سے اس کو

مناسبت ہو ورنہ لقین طور پر وہ تحقیق کا حق ادا نہ کر پائے گا یہ اپنی تو انا یا اسی کتاب کی تحقیق پر صرف کرے جو اس سے قبل کبھی نہ شائع ہوئی ہو بہ نسبت اس کتاب کے جو پہلے شائع ہو چکی ہو البتہ جو کتب غیر تحقیق شائع ہوئی ہوں یا کسی ایسے مخطوطہ کی مدد سے شائع ہوئی ہوں جو صحت کے اعتبار سے اعلیٰ درجہ کا نہ ہو اور اس کی اشاعت کے بعد کچھ مزید نئے دریافت ہو چکے ہوں جو صحت کے اعتبار سے زیادہ بہتر ہوں تو ان کی مزید تحقیق کی جاسکتی ہے کیونکہ بعض اوقات یہ امر بھی مشاہدے میں آتا ہے کہ کسی مخطوطہ کا ایک غیر تحقیق (Un-edited) نسخہ طبع ہو گیا ہے اور چھاپنے والے کو مخطوطہ کے دیگر نئے دستیاب نہیں ہوئے تھے یا وہ اپنے آپ کو تحقیق کی مشقت سے دور رکھنا چاہتا تھا۔ اس صورت میں غیر تحقیق مطبوعہ نسخہ کو بھی مخطوطہ کے دیگر نسخوں کے ساتھ استعمال میں لا یا جائے اور غیر تحقیق مطبوعہ نسخہ کی وجہ سے عمل تحقیق ترک نہ کیا جائے بلکہ مخطوطہ کی اپنی اہمیت کو پیش نظر رکھتے ہوئے تحقیقی کام سرا جام دیا جائے۔ کتاب کا مطبوعہ نسخہ صرف عبارات کی تصحیح میں معاون ثابت ہو سکتا ہے جبکہ تحقیق میں صحت عبارت کے علاوہ اور بھی بہت سے امور کامل کئے جاتے ہیں۔ یہ بھی ممکن ہے کہ دیگر غیر مطبوعہ نسخوں کی مدد سے مطبوعہ نسخہ میں عیوب و نقائص معلوم ہوں جنہیں فاضل تحقیق دیگر نسخوں کی مدد سے دور کرنے میں کامیاب ہو جائے۔ ایسی خدمت تحقیق کی جانب سے قارئین کے لئے ایک بیش بہا اضافہ تصور کی جائے گی۔

### مخطوطہ کا حصول:

تحقیق کے لئے کسی مخطوطہ کا انتخاب کرتے وقت یہ امر بھی معلوم کر لیا جائے کہ جس مخطوطہ کی تحقیق کا پیزا اٹھایا جا رہا ہے اس کے لئے قلمی نئے عالمی ذخیرہ ہائے مخطوطات میں محفوظ ہیں؟ اور کیا ان نسخوں کا حصول یا ان تک رسائی ممکن ہے؟ بصورت دیگر واحد نسخہ پر انحصار کرنا پڑے گا جو عموماً مطلوبہ تحقیقی متاج فراہم نہیں کرتا۔ متعدد نسخوں کی تلاش کئی طریقوں سے ممکن ہے سب سے پہلے منتخب مخطوطہ کے مصنف کا علاقہ اور زمانہ تھیں کہا جائے بعد ازاں اس کے اکابر اساتذہ اور نامور تلامذہ کی فہرست مرتب کی جائے۔ ان کے اپنے علمی اداروں

اور خاندانوں کے تجی کتب خانوں یا پیر و مرشد کی خانقاہوں میں مطلوبہ مخطوطہ کے دیگر نسخے تلاش کئے جاسکتے ہیں۔

اہل علم نے مسلمان اکابر اور علماء کے احوال حیات ، ان کی تصانیف اور علمی کارناموں کو محفوظ کرنے کے لئے انفرادی اور اجتماعی سوانح عمریاں ترتیب دی ہیں اس لئے کسی مخطوطہ کے مصنف کے احوال معلوم کے مصنف کی تصانیف سے آگاہی حاصل کی جاسکتی ہے اور ان کی کتب کے مطبوعہ ہونے یا ان کے مخطوطات کے متعدد نسخوں کی دستیابی کے بارے میں مصدقہ اور وسیع تر معلومات حاصل کرنے کے لئے سوانح ، تذکرے اور تراجم کی کتابوں سے استفادہ کیا جاسکتا ہے۔ اگر زیر تحقیق مخطوطہ کافی معلوم ہو جائے تو اس فن کی تاریخ پر کچھی گئی کتابیں بھی مددگار ثابت ہوتی ہیں اور ان کتب سے مطلوبہ مصنف کے حالات زندگی اور ان کی تصانیف اور مخطوطات کے متعدد نسخوں اور ان کی دستیابی کے لئے رہنمائی مل سکتی ہے۔

”احیاء التراث العلمی“ کے لئے قائم شدہ اداروں ، دیگر علمی اداروں ، ماہرین مخطوطات ، بڑے کتب خانوں ، انفرادی کتب خانوں اور ماہر افراد سے بھی مدد لی جاسکتی ہے۔ یہ سب اہم خدمت انجام دے رہے ہیں اور وہ خدمت یہ ہے کہ انہوں نے مختلف ذخیرہ ہائے کتب کے مخطوطات کی مکمل فہارس تیار کر دی ہیں۔ یہ فہرستیں عام طور پر فن و ارتقیب دی جاتی ہیں اور ہر فن کے تحت کتب کے ناموں کا اندر ارج الف بائی (ابجدی) ترتیب سے ہوتا ہے اور ہر کتاب کے بارے میں تفاصیل درج ہوتی ہیں۔ یہ تفاصیل عام طور پر مصنف کا نام اور زمانہ ، مخطوطہ کا سن تصنیف یا نقل ، کاتب کا نام ، نسخہ کی موجودگی کی جگہ ، نسخہ کی حالت ، اس کے مکمل یا نامکمل ہونے کی اطلاع ، مخطوطہ کا رسم الخط ، فی صفحہ سطور اور نسخہ کا سائز وغیرہ ظاہر کرتی ہیں اور مخطوطہ کی مکمل نشاندہی کے لئے اس کی ابتداء اور انتہاء سے عبارات بھی نقل کی جاتی ہیں نیز مخطوطہ کا لا بھریری نمبر بھی درج ہوتا ہے۔

## مخطوطہ کی تلاش کا طریقہ:

پاکستان میں پائے جانے والے مخطوطات کی پاکستان میں تیار شدہ فہرست سے بھی مدد لی جاسکتی ہے۔ چنانچہ قومی عجائب گھر کراچی، جامعہ کراچی، جامعہ ہمدرد کراچی، ادارہ برائے مطالعہ سندھیا لو جی حیدر آباد، کتب خانہ پیر جنڈو، سنشل لاہوری یہاں پور، جامعہ پنجاب لاہور، دیال سکھ ٹرست لاہوری لاہور، پنجاب پیک لائبریری لاہور، دارالسلام لائبریری لاہور، ادارہ تحقیقات اسلامی کا کتب خانہ، کتب خانہ اسلامیہ کالج پشاور جیسے بڑے بڑے کتب خانوں اور بعض معروف دینی مدارس کے کتب خانوں کی فہارس مخطوطات شائع ہو چکی ہیں۔ اسی طرح مرکز تحقیقات فارسی، ایران و پاکستان کے ”کتب خانہ داتا گنج بخش“ کے مخطوطات کی فہرستیں کئی جلدیں میں چھپ چکی ہیں۔ جن میں عربی، فارسی، اردو، پنجابی، پشتو اور دیگر علاقوائی زبانوں کے مخطوطات شامل ہیں۔

مخطوطات کے تحفظ و بقا اور انہیں تحقیق کے بعد طبع کرنے پر عرب دنیا میں خاص توجہ دی جا رہی ہے۔ اس سلسلے میں مرکش، الجزاير، کویت، شام، عراق، یمن، اردن، مصر، ترکی اور سعودی عرب میں متعدد تنظیمیں اور ادارے سرگرم عمل ہیں۔ ان اداروں کے پاس بھی غالباً فہارس مخطوطات اور اپنے اپنے مالک میں موجود مخطوطات کی فہرستیں موجود ہیں۔ یہ ادارے نہ صرف مخطوطات کے بارے میں معلومات فراہم کرتے ہیں بلکہ مخطوطات کی نقول کے حصول میں بھی مدد دیتے ہیں اور ایسے افراد اور اداروں سے تعاون کرتے ہیں جو ”احیاء التراث“ کے میدان میں کام کرتے ہیں۔ مجلہ معهد المخطوطات العربیہ کے نام سے ایک ماہنامہ عربی زبان میں کویت سے شائع ہوتا ہے جو مخطوطات کے مختلف پہلوؤں اور موضوعات پر مشتمل ہوتا ہے اس کا مطالعہ بھی اس ضمن میں مفید ثابت ہو گا اور سعودی عرب میں قائم ”موسسة الملک فیصل الخیری“ ریاض بھی مخطوطات کی نقول فراہم کرنے کے محققین کی مدد کرتا ہے۔ یہ اور اس طرح کے دیگر ذرائع برائے کار لانے سے مطلوبہ مخطوطہ کے متعدد نسخے تلاش کئے جاسکتے ہیں۔

درج ذیل کتب بھی مخطوطات کے بارے میں اہم معلومات فراہم کر سکتی ہیں:

- ۱۔ کشف الظنون عن اسمی الکتب والفنون: حاجی خلیفہ، ۲۔ حدیۃ العارفین: بغدادی، ۳۔ تاریخ الادب العربي: بروکلین، ۴۔ تاریخ ادب اللغة العربية: جرجی زیدان، ۵۔ الفہرست: ابن الندیم، ۶۔ کتاب فوادر سرکیس، ۷۔ نوادر المخطوطات: عبدالسلام ہارون، ۸۔ مجمم المخطوطات العربية۔

### خط و تحریر کی شناخت کے اصول:

تحریر کی شناخت کا بنیادی اصول یہ ہے کہ ہر شخص کی تحریر میں کچھ ذاتی اور منفرد خصوصیات ہوتی ہیں خصوصیات کا یہ اختلاف حسب ذیل عناصر کے اختلاف سے وجود میں آتا ہے۔

- ۱۔ بوقت تحریر ہر تحریر کنندہ کا اندازہ نہست
- ۲۔ قلم پکڑنے کا طریقہ
- ۳۔ قلم کی جنبش پر قابو کی جد
- ۴۔ ذہنی صلاحیت
- ۵۔ عضلاتی ساخت
- ۶۔ تحریر کنندہ کس قدر کثرت یا قلت سے لکھنے کا عادی ہے۔
- ۷۔ تحریر کنندہ کی بود و باش اور اس کے گرد پیش کے لوگ کس قدر زیادہ یا کم لکھتے ہیں۔
- ۸۔ بینائی کی کیفیت
- ۹۔ تحریر کنندہ کس قدر زیادہ تعلیم یافتہ ہے۔
- ۱۰۔ الفاظ کا سائز اور ان کا جھکاؤ، ان کا سیدھا پن یا ٹیزھا پن۔
- ۱۱۔ الفاظ کا باہمی تناسب اور ایک دوسرے سے فاصلہ
- ۱۲۔ قلم جس سے تحریر لکھی گئی اور نپ جو قلم میں استعمال ہوئی ہو۔

کوئی شخص جب مسلسل ایک ہی انداز سے لکھتا رہتا ہے تو وہ انداز اس کی لاشوری عادت بن جاتی ہے، ایسا شخص ہمیشہ اسی انداز سے لکھنے گا، اگر وہ کوئی جعلی دستاویز بنانے کے لئے اپنی تحریر کو بدلتے کی کوشش کرے تو اس کی شعوری کوشش بعض الفاظ کے انداز تحریر کو بدلتی ہے، جبکہ لاشوری طور پر بعض الفاظ کو اپنے مخصوص انداز سے لکھتا ہے، بلکہ ایسا بھی ہوتا ہے کہ وہ ایک ہی لفظ کو شعوری کوشش سے جس طرح لکھتا ہے، اسی لفظ کو بعد میں لاشوری طور پر اپنے مخصوص انداز میں لکھ دیتا ہے، ایک ہی تحریر میں مختلف الفاظ کا مختلف انداز تحریر جعل سازی کے راست کو فاش کر دیتا ہے۔

### تحریر کا عمومی مطالعہ:

کسی تحریر کے صحیح یا جعلی ہونے کے بارے میں تحقیق کرتے ہوئے حسب ذیل امور اور نکات کا عمومی مطالعہ کیا جانا چاہئے۔

**الف، لکھنے کا آلات:** قلم کی قسم مثلاً فاونٹن قلم، بال پونکٹ قلم، فولادی نپ والاقلم، پنل وغیرہ قلم کی نوک پتکی ہے یا موٹی، سخت ہے یا نرم۔

**ب، الفاظ اور سطروں کی ترتیب:** الفاظ اور سطروں کی ترتیب کے سلسلے میں حسب ذیل نکات کی چھان بین ضروری ہے:

- ۱۔ سر نامہ، تمہید اور اختتام کی ترتیب اور ان کا آپس میں اور درمیانی تحریر سے تعلق۔
- ۲۔ صفحہ کے اوپر نیچے، دائیں اور باکیں جا تب حاشیہ کی موجودگی اور عدم موجودگی اور ان حاشیوں کی یکسانیت۔
- ۳۔ پیرا جات کی کثرت یا ان کی عدم موجودگی اور پیرے کے شروع میں خالی جگہ کا فاصلہ۔
- ۴۔ دستخط کی پوزیشن اور اس کا اوپر والی تحریر سے تعلق۔
- ۵۔ لفافہ پر پتہ تحریر کرنے کا انداز اور اس کا اصلی مقام۔
- ۶۔ حرروف، الفاظ اور تحریری لکیروں کا آپس میں فاصلہ کم ہے یا زیادہ، یکساں ہے یا نہیں۔

۷۔ تحریری کیسری میں ہے، نیچے کی جانب جاتی ہے یا اوپر کی جانب، یا غیر متوازن ہے۔

ج، زبان کا تجزیہ: تحریر کی زبان کے بارے میں عمومی تجزیہ کرتے ہوئے حسب ذیل نکات کو پیش نظر رکھا جانا چاہئے:

- ۱۔ الفاظ، اسم صفت وغیرہ کا انتخاب۔
- ۲۔ الفاظ اور فقرہوں کا تسلی۔

انداز تحریر، جملے چھوٹے ہیں یا لمبے، سادہ ہیں یا شاعرانہ قسم کے ہیں یا روزمرہ سے تعلق رکھتے ہیں۔

۳۔ اظہار خیال بالواسطہ ہے یا بلا واسطہ۔  
۴۔ لمحہ، رموز اوقاف کا استعمال، فعل کا زمانہ، فعل معروف استعمال ہوا ہے یا مجہول۔  
۵۔ فرد گذاشت، تکرار اور غلطیاں۔

۶۔ مجھی طور پر تحریر کا عمومی مطالعہ کرتے ہوئے درج ذیل نکات پیش نظر رکھے جائیں گے۔

۱۔ تحریر کی ظاہری حالت اور تصویری اثر  
۲۔ حروف، تجھی اور ہندسوں کی اشکال مروجہ طریقہ پر بنائی گئی ہیں یا غیر معمولی طریقہ

- پر۔
- ۳۔ شیکھاپن یا زاویہ داری
  - ۴۔ ہندسوں اور حروف کا سائز
  - ۵۔ جھکاؤ یا ترچھاپن دائیں طرف ہے یا بائیں طرف یا سیدھا ہے۔
  - ۶۔ رفتار اور مہارت، مصوری کی کیفیت اور کیفیت خط وغیرہ۔

### تحریر کا خصوصی مطالعہ:

تحریر کے خصوصی مطالعہ میں اس کی گہری نظر سے اور الفاظ کی فرد افراد اچھاں بین

کی جانی چاہئے۔

- ۱۔ حروف کا آپس میں تناسب، ایک ہی حروف کے حصوں کا آپس میں تناسب۔
- ۲۔ قلم کا دباؤ یا شیدگ اور اس کا محل وقوع، مثلاً نیچے جانے والی جنبش قلم پر دباؤ، یا لیٹواں جنبش قلم پر، وتری جنبش قلم پر دباؤ ہے یا منحنی جنبش قلم پر، شیدگ زیادہ وزنی ہے یا کم، اس کی شکل اور کثرت یا قلت سے موجودگی۔
- ۳۔ قلم کی اٹھان، عام عادت کرن حروف سے پہلے اور کرن حروف کے بعد۔
- ۴۔ حروف کا آپس میں ملاپ۔
- ۵۔ حروف کا انحصار اور ترتیب۔
- ۶۔ مٹائے ہوئے حروف کی موجودگی یا عدم موجودگی، یہ حروف کیمیائی طریقے پر مٹائے گئے یا میکانگی کی طریقے پر مٹائے گئے۔
- ۷۔ فوٹ پلک کی درستی
- ۸۔ تحریر پر تحریر
- ۹۔ لرزش، اس کا محل وقوع اور نوعیت، کیا یہ مہارت کی کمی کی وجہ سے ہے یا تامل اور تذبذب کی وجہ سے، مثلاً کسی تحریر کی نقل کرتے وقت عموماً تامل اور تذبذب کی موجودگی کی وجہ سے قلم میں لرزش ہوتی ہے۔
- ۱۰۔ جنبش قلم کے آغاز اور انجام کی کیفیت اور اس کا تسلسل۔
- ۱۱۔ کاغذ کے دوسرے رخ پر تحریر کا ابھار یا اثر
- ۱۲۔ دستاویز کی شکن پر تحریر کا انداز۔
- ۱۳۔ لاکھ اور رہڑ کی مہروں کی چھان بین۔ (۳۱)

### تحقیق کا طریقہ کار:

جب ایک مخطوط کے متعدد نسخے میسر ہوں، تو ان میں سے نسخہ مصنف، قدیم ترین نسخہ یا کامل ترین نسخہ کو "اساسی نسخہ"، قرار دے کر تحقیق کا کام شروع کیا جائے اور "اساسی نسخہ"

سے پہلی بار کتاب کی پوری عبارت نقل کر لی جائے۔ ”اساسی نسخہ“ میں جو ناقص یا عبارت پڑھنے میں جو مشکلات درپیش ہوں ان کی نشاندہی مناسب طریقے سے کر لی جائے، تاکہ بعد میں ان کی تصحیح یا تجییل دیگر مراجع یا نسخوں کی مدد سے ممکن ہو سکے۔

اساسی نسخہ، کے علاوہ دیگر نسخوں کو استعمال کرنے اور حاشیہ وغیرہ میں ان کا حوالہ تحریر کرنے کے لئے اہل علم کے ہاں متعدد طریقے رائج ہیں، چند مردجہ طریقے درج ذیل ہیں۔

۱۔ نسخوں کو زمانی ترتیب کے مطابق ایک، دو، تین چار، کے نمبر دیئے جاتے ہیں اور حاشیہ میں اختلاف عبارات نقل کرتے وقت اغلات کی تصحیح یا بیاضوں کی تجییل کے وقت حاشیہ میں حوالہ دیا جاتا ہے، جس کی نشاندہی اس طرح کی جائے نسخہ نمبرا میں ہے یا نسخہ نمبر ۲ یا الفاظ یا عبارت اس طرح تحریر ہے۔

۲۔ متعدد نسخوں کو ان کے مقامات کے حوالے سے پہچانا جاتا ہے، جہاں وہ اصل شکل میں موجود ہیں، جیسے نسخہ لاہور، نسخہ کلکتہ اور نسخہ بیالہ وغیرہ اور متعلقہ نسخہ کا حوالہ ضبط کرتے وقت شہر کے نام سے مخففات استعمال کئے جاتے ہیں جیسے نسخہ لاہور کے لئے نسخہ لام یا صرف لام، نسخہ کلکتہ کے لئے ”ک“ اور نسخہ بیالہ کے لئے ”ب“ وغیرہ۔

۳۔ بعض محققین نسخوں کو ان کے کاتبوں کے نام سے میزیز کرتے ہیں اور حوالہ دیتے وقت نسخہ جلال یا نسخہ بخاری یا نسخہ قلندری وغیرہ تحریر کرتے ہیں اور ان میں فرق و امتیاز ملاحظہ رکھتے ہیں۔

یہ سمجھی طریقے علمی ہیں اور محققین کے ہاں استعمال ہوتے ہیں اس لئے محقق ان میں سے کوئی ایک طریقہ اختیار کر سکتا ہے، یا ان طریقوں میں اضافہ کرتے ہوئے مخطوطے کو ان کے اہل کتاب خانہ کی طرف بھی منسوب کیا جاسکتا ہے، جیسے نسخہ خدا بخش لاہوری، نسخہ جامعہ پنجاب اور نسخہ پیر جنڈو وغیرہ۔

یہ بات مد نظر ہے کہ وہی متن زیادہ صحیح، قابل اعتماد اور حقیقت پر منی ہوتا ہے جو متعدد

نحوں کی مدد سے مرتب کیا جائے، بصورت دیگر تحقیق کا کام کم تر درجہ کا حامل ہو گا۔ (۳۲) یہ بات ذہن نشین رہے کہ مخطوط اور اس کی عبارات تو مصنف کی امانت ہیں ان میں کسی قسم کا رد و بدل نہیں کیا جاسکتا، ہاں البتہ اگر کسی غلطی کی نشاندہی کرنی ہو یا اپنا موقف ذکر کرنا ہو تو اس کے لئے حواشی اور تعلیقات سے کام لیجھے متن کتاب میں کوئی تبدیلی نہ کریں۔

آیات قرآن کریم کا حکم اس سے مختلف ہے اگر ان کے نقل میں مصنف نے تابع سے کام لیا ہے اور آیات کو پوری توجہ کے ساتھ نہیں لکھا ہے تو اس سے تابع نہیں کیا جائے گا بلکہ نص قرآنی کو صحیح تحریک مصحف کے مطابق نقل کیا جائے گا۔ جہاں تک احادیث بُریہ کا تعلق ہے تو اس میں بھی ضروری ہے کہ احادیث کی تخریج کر کے صحت متن کا تیقین کیا جائے اور اگر کچھ تفاوت محسوس ہو تو احادیث میں تعدد روایات کے پیش نظر متن میں تو کوئی تبدیلی نہ کی جائے بشرطیکہ یہ یقین ہو کہ مصنف نے اسی طرح لکھا تھا، البتہ حاشیہ میں صحیح روایات اور الفاظ حدیث بیان کرو بینا چاہئے۔

اسی طرح ضرب الامثال اور اشعار کا حکم ہے کہ اصل مراجع سے رجوع کر کے تحقیق کی جائے، البتہ مصنف کی ذکر کردہ روایت کا بھی احترام کیا جائے اور متن میں اس کو برقرار رکھا جائے، خاص کر اس صورت میں جب کہ مصنف اپنی ذکر کردہ روایت سے کوئی حکم منطبق کر رہے ہوں۔ (۳۳)

### تحقیق کے لئے جدید علامات و اختصارات کا استعمال

تحقیق کو دوران تحقیق جو جدید روزہ اوقاف استعمال کرنے پڑتے ہیں ان میں مل اسٹاپ، کامہ، بڑی بریکٹ، چھوٹی بریکٹ، سوالیہ نشان، تجعب کی علامت، قوسین وغیرہ شامل ہیں۔ ان علامات کے استعمال سے عبارات کا سمجھنا آسان ہو جاتا ہے اور قاری فہم عبارت میں غلطی سے بچ جاتا ہے۔

اہم علامات ترقیم اور ان کا استعمال درج ذیل ہے:

اس علامت کے استعمال کا بنیادی مقصد تو یہ ہے کہ جس طرح بولنے والا ایک سانس میں نہیں بولتا چلا جاتا، بلکہ مناسب وقوف میں سانس لے لے کر اپنا اسلسلہ کلام جاری رکھتا ہے، اسی طرح تحریر میں بھی قاری کو موقع فراہم کیا جائے کہ وہ مناسب وقوف سے بخوبی کہا جائے۔ اسی طرح تحریر میں بھی قاری کو موقع فراہم کیا جائے کہ وہ درمیان ہوتا ہے، یا قسم، یا مناوی کے بعد ہوتا ہے۔

اس علامت کا استعمال کسی اجمال کے بعد تفصیل کے بیان سے قبل کیا جاتا ہے، مثلاً قول کے بعد مقولہ سے پہلے اقسام کے بیان کئے لئے، یا مسہمات کے بیان کے لئے۔

اس علامت کا استعمال سبب کے بعد سبب سے پہلے ہوتا ہے۔

علامت استفہام جملہ استفہامیہ کے آخر میں استعمال ہوتی ہے۔

تعجب یا تاثر کے اظہار کے لئے استعمال ہوتی ہے۔

یہ علامت جملہ مفترضہ کے شروع اور آخر میں استعمال کی جاتی ہے۔

یہ علامتیں اقتباس کے شروع اور آخر میں استعمال کی جاتی ہیں۔

ان کے درمیان عموماً نمبر لکھتے جاتے ہیں یا تفسیری کلمات یا تفسیری جملے تحریر کے جاتے ہیں۔

اگر شمار کے لئے نمبر یا حروف ذیلی عنوان میں آجائیں تو ان کے بعد یہ علامات استعمال ہوتی ہیں۔

یہ علامت ہے اس بات کی کہ بہان سے کچھ عبارت مخدود ہے۔

جملہ مفترضہ کے لئے دوچھوٹے خطوط استعمال کئے جاتے ہیں۔

ان کے درمیان قرآنی آیت لکھی جاتی ہے۔ (۳۲)

۱۔ الخ	ح	-۲	إلى آخره	حینہذ
۳۔ فلام	فلاں	-۳	فلانسلم	انتہی
۵۔ هف	م	-۶	هذا خلف	ممنوع
۷۔ تع	ص	-۸	تعالیٰ	صلی اللہ علیہ وسلم
۹۔ صلم	صلع	-۱۰	صلی اللہ علیہ وسلم	صلی اللہ علیہ وسلم
۱۱۔ صلعم	ع	-۱۲	صلی اللہ علیہ وسلم	علیہ السلام
۱۳۔ رض	رضه	-۱۳	رضی اللہ عنہ	رضی اللہ عنہ
۱۵۔ رح	رحه	-۱۶	رحمہ اللہ	رحمہ اللہ
۱۷۔ ثنا	فتنا	-۱۸	حدثنا	قال حدثنا
۱۹۔ أنا	أنبا	-۲۰	أخبرنا	أنبأنا
۲۱۔ س	ج	-۲۲	سؤال	جواب
۲۳۔ ج	ج	-۲۳	جزء	جمع
۲۵۔ مج	م	-۲۶	مجلد	مفرد
۲۷۔ فح	عم	-۲۸	فحینہذ	علیہ السلام
۲۹۔ ص	ش	-۳۰	أصل	شرح
۳۱۔ المص	الظہ	-۳۲	المصنف	الظاهر
۳۳۔ وظ	المقصود	-۳۳	وظاهر	المقصود
۳۵۔ للش	صح	-۳۶	للشارح	صح
۳۷۔ ق-م	م	-۳۸	قبل الميلاد	التاریخ المیلادی
۳۹۔ ه	ص	-۴۰	التاریخ الهجری	صفحة
۴۱۔ س	خل	-۴۲	سطر	نسخة بذل (۳۵)

## اشاریہ و فہرست سازی:

تحقیق کا آخری مرحلہ فہرست سازی کا ہے، بلاشبہ اس دور میں فہرست سازی کے عمل کو بڑی اہمیت حاصل ہے، اور یہ ہے بھی نہایت مفید، اس سے عام قاری کو بھی فائدہ پہنچتا ہے اور تحقیق کرنے والوں کو بھی، قاری ایک نظر میں پوری کتاب کی ورق گردانی کئے بغیر یہ جان لیتا ہے کہ اس کتاب میں اس کے کام کی چیز ہے یا نہیں، اور اس طرح بہت سا وقت بچ جاتا ہے۔ (۳۶)

عام طور پر درج ذیل فہارس تیار کی جاتی ہیں:

- ۱۔ محتويات الکتاب
- ۲۔ فہرست الایات
- ۳۔ فہرست الاحادیث
- ۴۔ فہرست الآثار
- ۵۔ فہرست الاعلام
- ۶۔ فہرست القبائل والفرق والاقوام
- ۷۔ فہرست الامکنه
- ۸۔ فہرست الکتب المذکورہ فی المتن
- ۹۔ فہرست الاشعار
- ۱۰۔ فہرست المصادر والمراجع۔

اس کے علاوہ بھی فہارس بنائی جاسکتی ہیں۔ (۳۷)

فہرست سازی کا یہ مسلسل نمبر ڈال دیتے ہیں اور فہارس میں حوالہ پیرا گراف کا کتاب کے صفحات کے صحیح نمبر درج کئے جاسکں۔

اس مشکل سے بچنے کے لئے بعض تحقیقین یہ طریقہ اختیار کرتے ہیں کہ پوری کتاب کے تمام پیرا گرافوں پر مسلسل نمبر ڈال دیتے ہیں اور فہارس میں حوالہ پیرا گراف کا ذیت ہیں، اس صورت میں فہرست سازی کا کام کتابت یا کپوزنگ سے قبل بھی انجام دیا جاسکتا ہے۔

اس صورت میں مزید فائدہ یہ حاصل ہوگا کہ بعد میں اگرئی کتابت کی بناء پر کتاب کے صفحات کی ترتیب اور نمبر بدلت جائیں تو فہارس متاثر نہیں ہوں گی۔ (۳۸)

بعض ایسے سافٹ ویر تیار ہو چکے ہیں کہ ایک کمائنڈ کے ذریعہ کپیوٹر از خود ابجدی

ترتیب پر اشاریہ سازی کر دیتا ہے، لہذا مقالہ کے آخر میں گزارش ہے کسی مخطوطہ پر کام کرتے ہوئے جدید آلات و اسلوب کو اختیار کیا جائے تاکہ کام کرنا زیادہ آسان ہو جائے اور اس کی افادیت بھی کامل ہو۔

## حوالہ جات

- ۱۔ پاکستان میں تحقیق مخطوطات کا مسئلہ اور چند تجاویز / مقالہ نگارڈاکٹر شیر محمد زمان / سے ماہی فکر و نظر / ج ۳۵، ش ۲-۳ (جنوری مارچ ۱۹۹۸ء) / ص ۱۷
- ۲۔ الفعلی، الدكتور اخشن عبدالهادی / اصول تحقیق التراث، ایران، مؤسسه ام القری للتحقيق والنشر ۱۴۲۶ھ / ص ۳۲-۳۳
- ۳۔ القاموس المعاصر (عربی۔ انگریزی) مرتبہ الیاس انطون الیاس و اذوارہ الیاس / قاهرہ، المطبعة العربية، ۱۹۷۲ء / ص ۱۹۲
- ۴۔ بیان اللسان یعنی عربی اردو کشتری / مرتبہ قاضی زین العابدین سجاد میرخی / میر خد، ادارہ علمیہ / ص ۲۲۲
- ۵۔ فیروز اللغات (عربی، اردو) / مرتبہ فیروز الدین / لاہور، فیروز سنز ۱۹۵۲ء / ص ۱۶۲
- ۶۔ مصباح اللغات / مرتبہ ابوالفضل عبد الحفیظ بلادی / ولی، مکتبہ برحان ۱۹۵۰ء / ص ۱۸۲
- ۷۔ غیاث اللغات / لکھن، فخر المطابع / ص ۲۵۹
- ۸۔ فہریں آصفیہ / مرتبہ سید احمد دہلوی / لاہور، رقاہ عام پرنس ۱۹۰۱ء / ص ۲۱۰
9. Modern Dictionary Of English, Arabic. Comp. By Alias A. Alias. (Cairo: Modern Pres, 1953) p . 430.
10. Dictionary of Library Terms. Comp. By Ziauddin Siddiqui. (Karachi: BCCT, University Of Krachi, 1983) P. 10
11. Students Standard Dictionary, Comp. By Abdul Haq (Karachi: Anjuman Taraqqi-e-Urdu, 1965) P. 1130
12. Ibid. P. 711
- ۱۳۔ فیروز اللغات (فارسی) / مرتبہ فیروز الدین / لاہور فیروز سنز ۱۹۵۲ء / ج ۲، ص ۲۰۲
- ۱۴۔ مصباح اللغات۔ (محولہ بالا) / ص ۲۸۱
- ۱۵۔ کشف اصطلاحات کتب خانہ / مرتبہ محمود الحسن و زمرد محمود / اسلام آباد، مقتدرہ قومی زبان،

۱۹۸۵ء/ص ۲۲۶

16. The Concise AACR-2. By Gorman Michael, (Chicago: ALA, 1981) P. 141

۱۷۔ نئیم فاطمہ، ڈاکٹر/ اردو مخطوطات کی کیلاگ سازی اور معیار بندی / اکریجی، لائبریری پر دو مشن

۱۹۹۲ء/ص ۳

- ۱۸۔ بخشی، ڈاکٹر ایم سلطان/ اردو میں اصول تحقیق/ اسلام آباد، مقندرہ قومی زبان، جون ۱۹۸۶ء/ ج ۱، ص ۱۶۹

۱۹۔ مخطوطات کا حصول، خاکت، قدامت، قدر و قیمت اور اہمیت پر کھنے کے طریقے / مقالہ نگار ڈاکٹر اعجاز فاروق اکرم / سماںی فکر و نظر (حوالہ بالا) / ص ۲۵-۶۶

۲۰۔ اپنائی عہد کے تمام مستشرقین عیسائی اور یہودی پادری و راہب ہیں مقاصد و اہداف پر بہت لکھا گیا ہے صباح الدین عبدالرحمن نے اسلام اور مستشرقین کے حوالہ سے تین جلدیوں میں اہل علم کی آراء جمع کر دی ہیں۔

21. The Quest for Certainty, John Dewey باب ۹، ص ۲۷
22. The Elements of Research F.L. Whitney باب ۱، ص ۲۱
23. Webster's New International Dictionary Of the Eng. Langue age باب دوم

24. A. New English Dictionary on Historical Principles جلد ۸
25. Research and Thesis Writing, C. Almack باب ۱، ص ۱۱
26. Scientific Method, T. L. Kelley باب ۱، ص ۱
27. F. L Whitney کتاب مذکور، باب ۱، ص ۲۰. حوالہ The Higher Learning in America R.M. Hutchins
28. T. L. Kelley کتاب مذکور باب ۱، ص ۳

۲۹۔ صدقیقی، ڈاکٹر الاسلام / ریسرچ کیسے کریں / ثقی دہلی، شاد بجلی کیشنز / ص ۱۹۹۰ء/ص ۲۱۳-۲۱۷

۳۰۔ گیان چند، ڈاکٹر / تحقیق کافن / اسلام آباد، مقندرہ قومی زبان، ۱۹۹۲ء/ص ۳۰۳، ۳۰۴

۳۱۔ ممتاز عدالتاویز اور ان کی تحریر کی شناخت مقالہ نگار: جلیل احمد نیازی / ماہنامہ نوابیہ قانون

(جنوری ۱۹۹۲ء) / ص ۳۶۳۹

- ۳۲۔ مسجح تحقیق میں مخطوط کے نسخوں کی اہمیت مقالہ نگار ڈاکٹر محمد طفیل سہ ماہی فکر و نظر (بحوالہ بالا) / ص ۵۹۔ ۶۰۔
- ۳۳۔ تحقیق مخطوطات کا ایک جامع میک اور طریق کار / مقالہ نگار فیض اشرف نور احمد / سہ ماہی فکر و نظر (بحوالہ بالا) / ص ۸۶۔
- ۳۴۔ الفعلی، الدکتور اشیخ عبد الہادی / اصول تحقیق التراث (بحوالہ بالا) / ص ۱۳۲۔ ۱۳۷۔
- ☆ اضواء على الحجف والمصادر الدکتور عبد الرحمن عیبرہ (بحوالہ بالا) / ص ۲۷۷۔
- ۳۵۔ عیبرہ، الدکتور عبد الرحمن اضواء على الحجف والمصادر (بحوالہ بالا) / ص ۷۲۔ ۷۳۔
- ۳۶۔ تحقیق مخطوطات کا ایک جامع میک اور طریق کار / مقالہ نگار فیض اشرف نور احمد / سہ ماہی فکر و نظر (بحوالہ بالا) / ص ۹۱۔
- ۳۷۔ الفعلی، الدکتور شیخ عبد الہادی اصول تحقیق التراث (بحوالہ بالا) / ص ۲۳۲ پر مرید اتنی نہیں ملاحظہ کی جاسکتی ہے۔
- ۳۸۔ تحقیق مخطوطات کا ایک جامع میک اور طریق کار / مقالہ نگار فیض اشرف نور احمد / سہ ماہی فکر و نظر (بحوالہ بالا) / ص ۹۱۔